

प्रगति आख्या (2021-22)
दुर्गा प्रसाद बलजीत सिंह स्नातकोत्तर महाविद्यालय,
अनूपशहर (जिला बुलन्दशहर)


प्रो. गिरीश कुमार सिंह
प्राचार्य

अत्यन्त हर्ष का विषय है कि दुर्गाप्रसाद बलजीत सिंह स्नातकोत्तर महाविद्यालय, अनूपशहर अपनी स्थापना के 56 वर्ष पूर्ण कर चुका है। सन् 1965 से 2021 तक की इस अवधि में महाविद्यालय ने उत्तरोत्तर संरचनात्मक एवं गुणात्मक प्रगति की है। महाविद्यालय के अनेक छात्र एवं छात्राओं ने विश्वविद्यालय स्तर पर शैक्षणिक तथा विभिन्न पाठ्य सहगामी कार्यक्रमों में महाविद्यालय का नाम रोशन किया है। वर्तमान समय में चार अनुदानित एवं चार स्ववित्त पोषित पाठ्यक्रम संचालित हो रहे हैं, जिनमें कुल 1746 छात्र-छात्रायें अध्ययनरत हैं। शैक्षणिक उपलब्धियों एवं अनुशासन की दृष्टि से यह महाविद्यालय चौधरी चरणसिंह विश्वविद्यालय, मेरठ में अपना विशिष्ट स्थान रखता है।

01. सत्र 2020-21 का परीक्षाफल विगत वर्ष की भांति उत्तम रहा है। महाविद्यालय में उपलब्ध आंकड़ों के अनुसार परीक्षाफल निम्न प्रकार है :-

पाठ्यक्रम	परीक्षाफल उत्तीर्ण प्रतिशत
बी० ए०	88.80%
बी० एस-सी०	100%
बी० कॉम०	92.06%
बी० सी० ए०	90%
एम० ए० (संस्कृत)	100%
एम० एस-सी० (भौतिकी)	100%
एम० एस-सी० (रसायन विज्ञान)	94.44%
बी० एड०	98.86%

02. प्रबंध समिति द्वारा सभी वित्त पोषित पाठ्यक्रमों में रिक्त पदों के सापेक्ष अंशकालिक प्रवक्ताओं की व्यवस्था की गई है।
03. कोरोना महामारी के कारण उत्पन्न परिस्थितियों में महाविद्यालय के शिक्षकों द्वारा ऑफलाइन एवं ऑनलाइन माध्यम से निर्धारित पाठ्यक्रम को पूरा किया गया एवं छात्र-छात्राओं की सुविधा हेतु शिक्षकों द्वारा तैयार किए गए ई-कंटेंट को महाविद्यालय की वेबसाइट पर अपलोड किया गया।
04. महाविद्यालय में शासन के द्वारा कोरोना महामारी से बचाव संबंधी समय-समय पर दिए गए सभी दिशा-निर्देशों का पालन किया जा रहा है। साथ ही एक कोरोना हेल्प डेस्क भी स्थापित की गई है।

05. नई शिक्षा नीति के अंतर्गत महाविद्यालय के गणित विभाग तथा सांख्यिकी विभाग में छात्र छात्राओं के प्रायोगिक कार्य हेतु कंप्यूटर प्रयोगशालाओं की स्थापना की गई।
06. राष्ट्रीय शिक्षा नीति 2020 के क्रियान्वयन में महाविद्यालय के संस्कृत विभागाध्यक्ष श्री लक्ष्मण सिंह द्वारा निर्मित संस्कृत विषय के माइनर कोर्स 'भारतीय संस्कृति एवं संस्कृत' को चौधरी चरण सिंह विश्वविद्यालय, मेरठ में लागू किया गया।
07. महाविद्यालय के संस्कृत विभाग की छात्रा शिखा रानी ने उत्तर प्रदेश लोक सेवा आयोग द्वारा आयोजित राजकीय महाविद्यालयों के संस्कृत असिस्टेंट प्रोफेसर की परीक्षा में पूरे प्रदेश में प्रथम स्थान प्राप्त करके महाविद्यालय का नाम रोशन किया।
08. 09.03.2021 को चौ. चरण सिंह विश्वविद्यालय मेरठ के 32वें दीक्षांत समारोह में बी.एड. सत्र 2018-20 की छात्रा कु. मानसी गर्ग को विश्वविद्यालय में प्रथम स्थान प्राप्त करने पर कुलपति स्वर्ण पदक से सम्मानित किया गया।
09. 08.04.2021 को महाविद्यालय में वार्षिक पुरस्कार वितरण कार्यक्रम में मेधावी एवं प्रतिभाशाली छात्र-छात्राओं को पुरस्कार प्रदान कर सम्मानित किया गया। बी.एड. पाठ्यक्रम में विश्वविद्यालय में सर्वोच्च अंक प्राप्त करने के लिए कु. मानसी गर्ग को विशिष्ट छात्र सम्मान एवं प्रो. राजेश्वर उपाध्याय सम्मान से सम्मानित किया गया।
10. 21.06.2021 को महाविद्यालय के प्राचार्य, शिक्षकों, शिक्षणेत्तर कर्मचारियों तथा विद्यार्थियों के द्वारा शासन के निर्देशानुसार कोविड महामारी के दृष्टिगत घर पर रहकर योगाभ्यास करके अंतरराष्ट्रीय योग दिवस मनाया गया।
11. 04.07.2021 को महाविद्यालय में शासन के निर्देशानुसार वन महोत्सव 2021 को मनाया गया। इस अवसर पर महाविद्यालय प्रांगण में वृक्षारोपण किया गया साथ ही विद्यार्थियों को वृक्षारोपण करने हेतु पौधे वितरित किए गए।
12. 15.08.2021 को महाविद्यालय में 75वां स्वाधीनता दिवस हर्षोल्लास के साथ मनाया गया।
13. 05.09.2021 को महाविद्यालय में शिक्षक दिवस मनाया गया, इस अवसर पर महाविद्यालय प्रबंधन द्वारा समस्त शिक्षकों को सम्मानित किया गया।

14. 29.09.2021 को उत्तर प्रदेश शासन के निर्देशानुसार फिट इंडिया फ्रीडम रन 2.0 का आयोजन किया गया। इस दौड़ में प्राचार्य, शिक्षकों, शिक्षणेत्तर कर्मचारियों एवं विद्यार्थियों ने उल्लास के साथ प्रतिभाग किया।
15. 06.10.2021 को साइबर क्राइम पर एक अतिथि व्याख्यान रखा गया इसमें मुख्य वक्ता कोतवाली अनूपशहर के कोतवाल श्री प्रेमचंद शर्मा रहे।
16. 07.10.2021 को हिमाचल प्रदेश के पूर्व मुख्यमंत्री मा. श्री शांता कुमार, एंग्लो वैदिक एजुकेशनल एसोसिएशन, अनूपशहर के अध्यक्ष एवं उद्योगपति माननीय श्री जयप्रकाश गौड़ एवं उद्योगपति श्री मनोज गौड़ जी का आतिथ्य करने का सुअवसर महाविद्यालय को प्राप्त हुआ।
17. 10.11.2021 को उच्चतर शिक्षा सेवा चयन बोर्ड के विज्ञापन सं. 49 के अंतर्गत चयनित प्रो. गिरीश कुमार सिंह ने महाविद्यालय के प्राचार्य पद का कार्यभार ग्रहण किया।
18. 25.11.2021 को उत्तर प्रदेश शासन के निर्देशानुसार सड़क सुरक्षा माह के अंतर्गत सड़क सुरक्षा विषय पर प्रश्नोत्तरी एवं चित्रकला प्रतियोगिता का आयोजन किया गया। इसी विषय पर जनपद स्तर पर आयोजित चित्रकला प्रतियोगिता में महाविद्यालय की बी.एड. प्रथम वर्ष की छात्रा आरती वर्मा ने बुलंदशहर जनपद में प्रथम स्थान प्राप्त किया तथा प्रश्नोत्तरी प्रतियोगिता में महाविद्यालय के बी.कॉम. प्रथम वर्ष के छात्र चेतन गुप्ता ने बुलंदशहर जनपद में तृतीय स्थान प्राप्त किया।
19. 14.12.2021 को छात्र कल्याण समिति के द्वारा में स्वाधीनता का अमृत महोत्सव कार्यक्रम का आयोजन किया गया।
20. 17.12.2021 को संस्कृत विभाग एवं रसायन विज्ञान विभाग के संयुक्त तत्वावधान में संस्कृत में ज्ञान विज्ञान विषय पर अतिथि व्याख्यान का आयोजन किया गया, जिसके मुख्य वक्ता कैलिफोर्निया विश्वविद्यालय, अमेरिका के शोध छात्र विवेक कौशिक रहे।
21. 17.12.2021 को भारतीय वन्य जीव संस्थान, देहरादून के तत्वावधान में भारत सरकार द्वारा प्रायोजित नदी उत्सव कार्यक्रम के अंतर्गत भारतीय वन्यजीव संस्थान के सामुदायिक अधिकारी श्री राहिल खान द्वारा नदी संरक्षण विषय पर एक व्याख्यान दिया गया तथा छात्र-छात्राओं द्वारा पर्यावरण संरक्षण पर एक जन जागरूकता रैली निकाली गई। साथ ही छात्र- छात्राओं तथा एनसीसी के कैडेट्स द्वारा गंगा के तटों की सफाई भी की गई।
22. 17.12.2021 को मेरठ में आजादी का अमृत महोत्सव एवं मेरठ की क्रांति पर्व के उपलक्ष्य में आयोजित मंडल स्तरीय प्रश्नोत्तरी प्रतियोगिता में महाविद्यालय के बी.कॉम. प्रथम वर्ष के छात्र चेतन गुप्ता ने द्वितीय स्थान प्राप्त किया।
23. 19.12.2021 को स्वाधीनता का अमृत महोत्सव आयोजन समिति, अनूपशहर द्वारा रंगोली प्रतियोगिता का आयोजन किया गया, जिसमें महाविद्यालय की टीम ने द्वितीय स्थान प्राप्त किया।
24. 20.12.2021 को फोरम ऑफ कॉमर्स एण्ड मैनेजमेंट स्टडीज इंडिया के तत्वावधान में इन्नोवेटिव ए प्रोसेस इन एस.टी.ई.एम एजुकेशन इन फिफ्थ इंडस्ट्रियल इवोल्यूशन विषय पर अंतरराष्ट्रीय वेबिनार का आयोजन किया गया।
25. 21.12.2021 को साइबर जागरूकता दिवस के अंतर्गत महाविद्यालय में एक चित्रकला प्रतियोगिता का आयोजन कर छात्र छात्राओं को साइबर क्राइम के प्रति जागरूक किया गया।
26. 22.12.2021 को महान गणितज्ञ श्रीनिवास रामानुजम के जन्म जयंती पर एक संगोष्ठी का आयोजन कर गणित दिवस मनाया गया।
27. 22.12.2021 को भारतीय वन्यजीव संस्थान, देहरादून के तत्वावधान में नदी उत्सव कार्यक्रम के अंतर्गत नदी संरक्षण विषय पर एक चित्रकला प्रतियोगिता का आयोजन किया गया। साथ ही विजेता छात्र छात्राओं को भारतीय वन्यजीव संस्थान द्वारा पुरस्कृत भी किया गया।
28. 25.12.2021 को उत्तर प्रदेश सरकार के निर्देश पर प्रदेश के युवाओं के तकनीकी सशक्तिकरण हेतु टेबलेट/स्मार्टफोन वितरण योजना के अंतर्गत भारत रत्न श्री अटल बिहारी वाजपेयी, इकाना क्रिकेट स्टेडियम लखनऊ में आयोजित टेबलेट/स्मार्टफोन वितरण कार्यक्रम का सजीव प्रसारण छात्र- छात्राओं को दिखाया गया।
29. 27.12.2021 को दुर्गा प्रसाद बलजीत सिंह स्नातकोत्तर महाविद्यालय, अनूपशहर की एनसीसी एवं एनएसएस ईकाई के छात्र-छात्राओं ने उत्तर प्रदेश सरकार के आह्वान पर नगर पालिका, अनूपशहर द्वारा "मजबूत लोकतंत्र स्वच्छ मतदान" विषय पर आयोजित आजादी का अमृत महोत्सव तथा मतदाता जागरूकता कार्यक्रम में सहभाग किया गया।
30. 28.12.2021 को उत्तर प्रदेश संस्कृत संस्थान लखनऊ और संस्कृत विभाग, दुर्गा प्रसाद बलजीत सिंह स्नातकोत्तर महाविद्यालय, अनूपशहर के संयुक्त तत्वावधान में 'संस्कृत साहित्य में लोक कल्याण और विश्व बंधुत्व की भावना' विषय पर एक राष्ट्रीय वेबिनार का आयोजन ऑनलाइन माध्यम से किया गया।

31. 10.01.2022 को फोरम ऑफ कॉमर्स एंड मैनेजमेंट स्टडीज इंडिया के तत्वावधान में फाइनेंशियल इंजीनियरिंग एंड इन्वेस्टर्स: अंडरस्टैंडिंग रिस्क-रिटर्न एंड क्राइसिस विषय पर एक अंतरराष्ट्रीय वेबीनार का आयोजन किया गया।
32. 11.01.2022 को कोविड-19 की महामारी के दृष्टिगत ऑनलाइन कक्षाएं चलाने एवं ई-कॉन्टेंट तैयार करने हेतु महाविद्यालय में एक कार्यशाला का आयोजन किया गया, जिसमें समस्त शिक्षकों ने प्रतिभाग कर ऑनलाइन कक्षाओं को पढ़ाने हेतु विभिन्न एप्स का उपयोग करना सीखा। इसके साथ ही महाविद्यालय में एक रिकॉर्डिंग रूम की भी स्थापना की गई है, इसमें शिक्षक अपने उच्च गुणवत्ता युक्त वीडियो व्याख्यान रिकॉर्ड कर सकते हैं।
33. 12.01.2022 को दुर्गा प्रसाद बलजीत सिंह स्नातकोत्तर महाविद्यालय, अनूपशहर में राष्ट्रीय युवा दिवस के अंतर्गत स्वामी विवेकानंद के विचारों की वर्तमान समय में प्रासंगिकता विषय पर एक ऑनलाइन संगोष्ठी का आयोजन किया गया। इस अवसर पर छात्र-छात्राओं द्वारा महाविद्यालय प्रांगण में एक आकर्षक रंगोली भी बनाई गई।
34. 14.01.2022 को फोरम ऑफ कॉमर्स एंड मैनेजमेंट स्टडीज इंडिया के तत्वावधान में आजादी का अमृत महोत्सव के अंतर्गत वैल्यू एजुकेशन एंड हिस्टोरिकल टूरिस्म मैनेजमेंट : डिफरेंट डाइमेंशन इन द कंटेम्पेरेरी कॉन्टेक्स्ट विषय पर एक अंतरराष्ट्रीय वेबीनार का आयोजन किया गया।
35. 19.01.2022 को साइबर जागरूकता दिवस के अंतर्गत महाविद्यालय में साइबर क्राइम विषय पर एक वेब-सेमीनार का आयोजन कर छात्र-छात्राओं को साइबर क्राइम के प्रति जागरूक किया गया।
36. 26.01.2022 को महाविद्यालय में 73वां गणतंत्र दिवस हर्षोल्लास के साथ मनाया गया।
37. 29.01.2022 को महाविद्यालय परिसर में नवीन वाटिका का सृजन किया गया, जिसमें प्राचार्य सहित समस्त शिक्षक एवं शिक्षणेत्तर कर्मचारियों ने कुल 63 पौधों का रोपण किया तथा सभी ने एक-एक पौधे के पोषण की नैतिक जिम्मेदारी ली।
38. चौ. चरण सिंह विश्वविद्यालय मेरठ के द्वारा महाविद्यालय को इस सत्र में अंतरमहाविद्यालय नेट बॉल प्रतियोगिता का आयोजन कराने के लिए मेजबान चुना गया है, इस प्रतियोगिता का आयोजन फरवरी माह में प्रस्तावित है।
श्रद्धेय श्री जयप्रकाश जी गौड़ अध्यक्ष, ऐंग्लो वैदिक शिक्षा समिति के नेतृत्व में महाविद्यालय निरन्तर प्रगति के पथ पर अग्रसर है। ●●●